

## தமிழ் செய்தி அறிக்கை

நாள்: 31.01.11

நேரம் 07.15 Hrs

ஆகாசவாணி செய்திகள் வாசிப்பவர் சபிதா குமார்

உதவி ப்ரீமதி ரவிச்சந்தர்

தலைப்புச்செய்திகள்.

- 1) எகிப்தில் அதிகாரிகள் விதித்துள்ள ஊரடங்கு உத்தரவைப் பொருட்படுத்தாமல் ஆயிரக்கணக்கான ஆர்ப்பாட்டக்காரர்கள் கைரோவின் டாஹிர் சதுக்கத்தில் குழுமியுள்ளனர்.
- 2) இந்திய மீனவர்கள் இலங்கை கடற்படையினரால் கொல்லப்படுவதாகக் கூறப்படுவது குறித்து இந்திய வெளியுறவுச் செயலர் இலங்கை அரசுடன் பேச்சு நடத்தவிருக்கிறார்.
- 3) அமெரிக்காவின் Tri Valley பல்கலைக் கழகத்தில் கல்வி பயிலும் இந்திய மாணவர்களின் நடமாட்டத்தை கண்காணிப்பதற்காக, அவர்களது கால்களில் மின்னணு பட்டைகள் கட்டிவிடப்பட்டுள்ளதற்கு இந்தியா கடும் கண்டனம் தெரிவித்துள்ளது
- 4) ஆஸ்டிரேலியன் ஓபன் டென்னிஸ் தொடரில் நோவாக் ஜாகோவிச் ஆடவர் ஒற்றையர் பட்டத்தை வென்றுள்ளார்

இனி விரிவான செய்திகள்

### EGYPT

எகிப்தில் அதிகாரிகள் விதித்துள்ள ஊரடங்கு உத்தரவைப் பொருட்படுத்தாமல் ஆயிரக்கணக்கான ஆர்ப்பாட்டக்காரர்கள் கைரோவின் டாஹிர் சதுக்கத்தில் குழுமியுள்ளனர். எகிப்திய சீர்திருத்த இயக்கவாதியும் நோபெல் பரிசு வென்றவருமான திரு EL BARADEI ஆர்ப்பாட்டக்காரர்களுடன் சேர்ந்து கொண்டுள்ளார். அதிபர் திரு ஹோஸ்னி முபாரக் பதவி விலக வேண்டும் என்ற கோரிக்கையுடன் சென்ற செவ்வாய்க்கிழமை முதல் நடந்து வரும் ஆர்ப்பாட்டம் மற்றும் வன்முறை சம்பவங்களில் இதுவரை 100 பேர் கொல்லப்பட்டுள்ளனர். கைரோ நகரில் அலுவலகங்கள், பள்ளிகள், வர்த்தக நிறுவனங்கள் மற்றும் பங்குச் சந்தைகள் மூடப்பட்டுள்ளன. வன்முறை வெறியாட்டங்களை அடுத்து ராணுவ வீரர்கள் சாலைகளில் டேங்குகளை நிறுத்தியுள்ளனர். கைரோ நகரில் போர் விமானங்கள் மேலே பறந்த வண்ணம் இருக்கின்றன. அதிபர் திரு ஹோஸ்னி முபாரக் நேற்று ராணுவத் தலைமையகத்துக்குச் சென்று புதிதாக நியமிக்கப்பட்ட துணை அதிபர் திரு ஓமர் சுலைமானையும் ராணுவத் தளபதிகளையும் சந்தித்துப் பேசினார். நேற்று ஆயுதந்தாங்கிய ஆர்ப்பாட்டக்காரர்கள் நான்கு சிறைச்சாலைகளைத் தாக்கி ஆயிரக் கணக்கான கைதிகளை விடுதலை செய்து விட்டனர். இதனிடையே எகிப்தில் அதிகார மாற்றம் முறையாக செய்யப்பட வேண்டும் என்று அமெரிக்க வெளியுறவு அமைச்சர் திருமதி ஹிலரி க்ளின்டன் வேண்டுகோள் விடுத்துள்ளார். இதனிடையே எகிப்தில், நடைபெற்று வரும் ஆர்ப்பாட்டங்கள் காரணமாக அந்நாட்டில் உள்ள இந்தியர்கள், நாடு திரும்ப விரும்பினால், அவர்களை நாடு திரும்ப அழைத்து வர, Cairo வில் உள்ள இந்திய தூதரகம், விரிவான ஏற்பாடுகளை செய்துள்ளது. முக்கியமாக குழந்தைகள், பெண்கள் ஆகியோரை நாடு திரும்ப அழைத்து வர ஏர் இந்தியாவின் சிறப்பு விமானம் ஒன்று, ஏற்பாடு செய்யப்பட்டுள்ளதாகவும் நிலைமையை , உன்னிப்பாக கவனித்து வருவதாகவும் , வெளியுறவு அமைச்சகம் தெரிவித்துள்ளது. எகிப்திற்கான இந்திய தூதர் திரு.R. Swaminathan, ஏற்பாடுகளை ஒருங்கிணைத்து வருகிறார். எகிப்த் நாட்டிற்கு, தேவையின்றி பயணம் மேற்கொள்ள வேண்டாம் என்று, வெளியுறவு அமைச்சகம், இந்தியர்களை அறிவுறுத்தி உள்ளது.

## KRISHNA :

அமெரிக்காவின் Tri Valley பல்கலைக் கழகத்தில் கல்வி பயிலும் இந்திய மாணவர்களின் நடமாட்டத்தை கண்காணிப்பதற்காக, அவர்களது கால்களில் மின்னணு படடைகள் கட்டிவிடப்பட்டுள்ளதற்கு இந்திய வெளியுறவு அமைச்சர் திரு.S.M.Krishna, கடுமையான கண்டனம் தெரிவித்துள்ளார். மனிதாபிமானம் இல்லாத இந்த செயலுக்கு பொறுப்பானவர்களுக்கு எதிராக கடுமையான நடவடிக்கை எடுக்கப்பட வேண்டும் என்று அவர் கோரியுள்ளார். மாணவர்களுக்குத் தேவையான அனைத்து உதவிகளும் அமைச்சகத்தால் வழங்கப்படும் என்று, பங்களூருவில், செய்தியாளர்களிடம் பேசிய அமைச்சர் கூறினார். இந்த விவகாரம் குறித்து நடவடிக்கைகள் எடுக்கப்பட்டுள்ளதால், மாணவர்களின் பெற்றோர்கள் கவலைப்பட வேண்டாம் என்றார் அவர்.

இந்தியாவிற்கு திரும்ப விரும்பும் பாதிக்கப்பட்டுள்ள மாணவர்களுக்கு, அரசு, தேவையான உதவிகளை வழங்கும் என்றும் திரு. கிருஷ்ணா சொன்னார்.

## KARUNANIDHI

தமிழ்நாட்டில், வரவிருக்கும் சட்டப்பேரவை தேர்தலில் தி.மு.க. தலைமையிலான கூட்டணியில், பா.ம.க இடம்பெறும் என்று தி.மு.க. தலைவர் திரு மு. கருணாநிதி அறிவித்துள்ளார். நாளை புதுதில்லியில் நடைபெறவிருக்கும் முதலமைச்சர்கள் மாநாட்டில் கலந்து கொள்வதற்காக நேற்று மாலை அவர் புதுதில்லி வந்து சேர்ந்தார். தமிழ் நாட்டில், மே மாதம் வரவிருக்கும் சட்டப்பேரவை தேர்தலில், காங்கிரஸுக்கும் தி.மு.க. விற்கும் இடையே தொகுதி உடன்பாடு குறித்து கலந்தாலோசிப்பதற்காக காங்கிரஸ் கட்சி தலைவர் திருமதி சோனியா காந்தியையும், பிரதம மந்திரி Dr. Manmohan Singh ஐயும் சந்தித்துப் பேசவிருப்பதாக அவர் கூறினார். பிரதமரைச் சந்திக்கும்போது இரண்டு இந்திய மீனவர்கள் இலங்கை கடற்படையினரால் கொல்லப்பட்டதாகக் கூறப்படுவது பற்றி அவரிடம் எடுத்துரைக்கப்போவதாகவும் திரு கருணாநிதி கூறினார். இதனிடையே

இந்திய வெளியுறவுச் செயலர் திருமதி நிருபமா ராவ் இலங்கை தலைநகர் கொழும்பு போய்ச் சேர்ந்துள்ளார். கடந்த ஒரு மாதத்தில் இரண்டு இந்திய மீனவர்கள் இலங்கை கடற்படையினரால் கொல்லப்பட்டதாகக் கூறப்படுவது குறித்து அவர் இலங்கை அரசுடன் பேச்சு நடத்தக் கூடும். இன்று இலங்கை அதிபர் திரு மஹிந்தா ராஜபக்ஸேயைச் சந்திக்கவிருக்கும் அவர் பின்னர் இலங்கை வெளியுறவு அமைச்சரையும் இதர அதிகாரிகளையும் சந்தித்து பேச்சு நடத்துவார்.

## KARMAPA

17வது Karmapa Ogyene Trinley Dorjee யின் ஆதரவிலான ஒரு அறக்கட்டளை அலுவலகத்திலிருந்து 7.5 கோடிக்கும் அதிகமான அந்நிய செலாவணி கண்டுபிடிக்கப்பட்டது தொடர்பாக Dharamsalaவைச் சார்ந்த வர்த்தகர் மற்றும் ஒரு வங்கி அதிகாரி கைது செய்யப்பட்டுள்ளனர். வர்த்தகரின் வீடு மற்றும் ஹோட்டலில் திடீர் சோதனைகள் நடத்தப்பட்டு, விசாரணையின்போது அளித்த தகவல்களை அடுத்து இவர்கள் கைது செய்யப்பட்டதாக காவல்துறை I .G P L Thakur கூறியுள்ளார். இதனையடுத்து கைது செய்யப்பட்டுள்ள நபர்களின் எண்ணிக்கை 5ஆக அதிகரித்துள்ளது. தான் இதில் சம்பந்தப்படவில்லை என Karmapa கூறியிருப்பதாக தகவலறிந்த வட்டாரங்கள் தெரிவிக்கின்றன.

## MAOISTS ARRESTED

ஜார்கண்டில், தடை செய்யப்பட்ட CPI (மாவோ) கட்சியின் பகுதி கமாண்டர் ஒருவர் உட்பட இரண்டு மாவோக்கள் கைது செய்யப்பட்டனர். பகுதி கமாண்டர் சுமன் ஜி DALTONGANJ ரயில்வே நிலையத்திலிருந்து கைது செய்யப்பட்டார் மற்றும் மற்றொருவர் CHATRA மாவட்டத்தில், HUNTERGANJ-லிருந்து கைது செய்யப்பட்டார். அவர்களிடமிருந்து இரண்டு கைத்துப்பாக்கிகள், இரண்டு பிஸ்டல்கள் மற்றும் தோட்டக்கள் போன்றவை கைப்பற்றப்பட்டன.

## ADHARSH

CBI

ஆதர்ஷ் குடியிருப்பு ஊழலில் முக்கியமாகக் குற்றம் சாட்டப்பட்டுள்ள 4 பேரின் வீடுகளில் நேற்று சிபிஐ சோதனை போட்டது ஆதர்ஷ் குடியிருப்பு சொசைட்டியின் பொதுச் செயலர் திரு ஆர். சி தாகூர், ஓய்வு பெற்ற ப்ரிகேடியர் எம். எம். வாஞ்சு, காங்கிரஸ் தலவர் திரு கே. எல். கித்வானி, மாநிலத்தின் முன்னாள் நகர்ப்புற வளர்ச்சித் துறைச் செயலர் திரு ராமனந்த் திவாரி, அந்த துறையின் முன்னாள் துணைச் செயலர் திரு பி. வி தேஷ்முக் ஆகியோரின் வீடுகளில் சோதனை மேற்கொள்ளப்பட்டது இந்த ஊழலில் சம்பந்தப்பட்டதாகச் சந்தேகிக்கப்படும் 13 பேருக்கு எதிராக முதல் தகவல் அறிக்கை தாக்கல் செய்ததற்கு அடுத்த நாள் இந்த சோதனைகள் மேற்கொள்ளப்பட்டுள்ளன. சோதனை போட்ட இடங்களிலிருந்து கைப்பற்றப்பட்டுள்ள கம்ப்யூடர்களும் ஆவணங்களும் பரிசீலிக்கப்பட்டு வருவதாக சிபிஐ அதிகாரிகள் தெரிவித்தனர்.

## R DAY AWARDS

இந்த ஆண்டு குடியரசு தினத்தன்று தில்லி ராஜ்பத்தில் நடந்த அணிவகுப்பு ஊர்வலத்தில் சிறந்த அணிவகுப்புக்கான விருது இந்திய விமான படைக்கு கிடைத்துள்ளது. அதே போன்று, துணை இராணுவப்படைகளிலேயே சிறந்த அணி வகுப்பிற்கான விருது இந்திய திபெத் எல்லை போலீஸுக்கு வழங்கப்படுகிறது. இந்த அணிவகுப்பு ஊர்வலத்தில் முப்படைகளைச் சேர்ந்த பத்திற்கும் அதிகமான அணிகள் பங்கேற்றன. பல்வேறு மாநிலங்கள் மற்றும் அமைச்சகங்களின் 23 அலங்கார ஊர்திகளில் தலைநகரின் கலாசார, மத நல்லிணக்கத்தை சித்தரிக்கும் தில்லி அலங்கார ஊர்தி முதல் பரிசைப் பெற்றுள்ளது. சிறந்த கைவினைத்திறனைச் சித்தரிக்கும் கர்நாடக அலங்கார ஊர்தி இரண்டாவது பரிசையும், காஷ்மீர் அலங்கார ஊர்தி மூன்றாவது பரிசையும் பெற்றன Bhangra நடனம் ஆடியதற்காக பஞ்சாபைச் சேர்ந்த பள்ளிக்குழந்தைகளுக்கு பரிசு கிடைத்துள்ளது. பாதுகாப்பு அமைச்சர் திரு ஏ.கே ஆண்டனி இன்று இந்த பரிசுகளை வழங்குவார்.

## PIRATES

லட்சத்தீவுகளுக்கு அப்பால், இந்திய கடற்படையால் கைது செய்யப்பட்ட 15 சோமாலி கடற் கொள்ளையர்கள், விசாரணைக்கென மும்பை அழைத்து செல்லப்பட்டனர். இன்று மும்பையில் கடற்படை, போலிஸ் மற்றும் புலனாய்வு அதிகாரிகள் ஆகியோர் அவர்களை விசாரணை செய்வார்கள் சோமாலி கடற் கொள்ளையர்கள் உபயோகித்த தாய்லாந்தில் பதிவு செய்யப்பட்ட கப்பலான 'PRANTALAY' -வை இந்திய கப்பற்படையின் விரைவு தாக்குதல் கப்பலான INS CANSKARO அராபியக் கடலில், கடந்த வெள்ளிக்கிழமையன்று வழி மறித்தது. தாய்லாந்து மீன் பிடி கப்பலை சிறிது காலம் முன் கடத்திய கடற்கொள்ளையர்கள், அதை தங்கள் பிரதான கப்பலாக உபயோகித்து வந்தனர், இதனிடையே, கடத்தப்பட்ட கப்பலில் இருந்த மியான்மர் மற்றும் தாய்லாந்து மாலுமிகள் விசாரணைக்கென கொச்சி அழைத்து செல்லப்பட்டனர்.

## MYANMAR

கிட்டத்தட்ட இருபது ஆண்டுகளுக்குப் பிறகு மியான்மர் தனது முதல் நாடாளுமன்றக் கூட்டத்தொடரை நடத்த தயராகி வருகிறது. இராணுவ ஆட்சியிலிருந்து ஜனநாயகத்துக்கு மாறும் இராணுவ நடவடிக்கையில் இது ஒரு முக்கிய கட்டமாகும். 440 உறுப்பினர்களைக் கொண்ட கீழவை மற்றும் 224 உறுப்பினர்களைக் கொண்ட மேலவை இரண்டும் ஒரே நேரத்தில் இன்று காலை துவங்கப்பட இருப்பதால், நாடாளுமன்றம் அமைந்துள்ள NAYPYITAW நகரில் பிரதிநிதிகள் குழுமி வருகின்றனர்.

## PAK TASER

பாகிஸ்தானில், இந்த மாத துவக்கத்தில், போலிஸ் பாதுகாவலர் ஒருவரால் கொல்லப்பட்ட பஞ்சாப் ஆளுநர், சல்மான் ட்சீருக்கு அஞ்சலி செலுத்தும் வகையில், அவர் கொல்லப்பட்ட இடத்தில் பாகிஸ்தான் மக்கள் கட்சி தொண்டர்களும், சிவில் சமூகத் தொண்டர்களும் நேற்று

மெழுகுவர்த்திகளை ஏற்றினர். தலைநகர் இஸ்லாமாபாதின் மையப்பகுதியில் அமைந்துள்ள பிரபல KOHSAR அங்காடியில், பாக்கிஸ்தான் அதிபரின் செய்தித் தொடர்பாளர் ஃபர்ஹத்துல்லா பாபரும் அஞ்சலி செலுத்தினார். சிறுபான்மையினர் உரிமைகளுக்காக, டஸீர் தமது உயிரை தியாகம் செய்ததாக அப்பொழுது அவர் கூறினார்.

#### SHIPS COLLIDED

இந்திய கடற்படைக் கப்பல் ஒன்று வெளிநாட்டு வியாபாரக் கப்பல் ஒன்றுடன் மும்பை கடற்கரையில் நேருக்கு நேர் மோதியது. வெளிநாட்டு கப்பலுடன் மோதிய பின் INS விந்த்யகிரியில் தீப்பிடித்ததாக கரையோர காவல்படை அதிகாரி ஒருவர் கூறினார். இவ்விபத்தின் போது, குடும்ப தினத்தை கொண்டாடவென, கடற்படை வீரர்கள் சிலரின் குடும்பங்கள் கடற்படைக் கப்பலில் இருந்ததாக துவக்க அறிக்கைகள் தெரிவித்தன. கப்பலில் இருந்த அனைவருகும் காப்பாற்றப்பட்டனர். இம்மோதல் காரணமாக எண்ணை சிந்தும் அபாயம் எதுவும் இல்லை என்று கரையோர காவல்படை அதிகாரி தெரிவித்தார்.

#### AUSTRALIAN OPEN :

Melbourneஇல் நடைபெற்ற Australian Open டென்னிஸ் போட்டிகளின் ஆடவர் ஒற்றையர் பிரிவில் Serbiaவின் Novak Djokovic பட்டம் வென்றார். நேற்று நடந்த இறுதி போட்டியில், அவர், Britainஇன் Andy Murrayவை, 6-4, 6-2, 6-3 என்ற நேர் செட் கணக்கில் வென்றார். 2008 ஆம் ஆண்டில், இதே பட்டத்தை வென்ற Djokovic, Australian ஓப்பன் பட்டத்தை இரண்டாவது முறையாக, வென்றுள்ளார்.

#### EDEN

#### GARDENS

இந்திய இங்கிலாந்த அணிகளுக்கிடையே வரும் பிப்ரவரி மாதம் 27 ஆம் தேதி உத்தேசிக்கப்பட்டுள்ள உலகக் கோப்பை கிரிக்கெட் போட்டியை கொல்கத்தா ஈடன் கார்டன் மைதானத்தில் நடத்த இயலாது என்று சர்வதேச கிரிக்கெட் சபை இந்திய கிரிக்கெட் கட்டுப்பாட்டுக் குழுவிடம் முறைப்படி தெரிவித்துள்ளது . இந்த இடத்திற்குப் பதிலாக பெங்களூருவில் இந்த போட்டியை நடத்தலாம் என்று ஐசிசி யோசனை கூறியிருப்பதாக பிசிசிஐ செயலர் திரு என். ஸ்ரீனிவாசன் தெரிவித்துள்ளார்.

#### HOCKEY WOMEN

இந்திய ரயில்வே ஹாக்கி அணி, இந்திய சீனியர் மகளிர் அணி தேசிய சேம்பியன்ஷிப் பட்டத்தை வென்றது, நேற்று, சோன்பட்டில், மோதிலால் நேரு விளையாட்டுப் பள்ளியில் நடைபெற்ற இறுதிப் போட்டியில் அந்த அணி ஹரியானாவை 7-1 என்ற கோல் கணக்கில் தோற்கடித்தது. முன்னதாக ELIN LAKRA போட்ட வரிசையான மூன்று கோல்கள் காரணமாக, ஓரிசா பஞ்சாபை 5-3 என்ற கோல் கணக்கில் தோற்கடித்து, வெண்கல பதக்கத்தை வென்றது.